

सिद्धरामय्या पर 28 लोगों की हत्या का आरोप लगाने वाले व्यक्ति के खिलाफ कार्रवाई का आदेश

दक्षिण भारत राष्ट्रमत
dakshinbharat.com

बेंगलूरु। कर्नाटक के गृह मंत्री जी. परमेश्वर ने सोमवार को कहा कि उन्होंने अधिकारियों को उस व्यक्ति के खिलाफ कानूनी कार्रवाई करने का निर्देश दिया है, जिसने 28 लोगों की हत्या में मुख्यमंत्री सिद्धरामय्या की संलिप्तता होने का आरोप लगाया था। विपक्षी भाजपा ने विधानसभा में यह मुद्दा उठाया और आरोप लगाने वाले व्यक्ति के खिलाफ सरकार की निष्क्रियता को लेकर सवाल किया। हालांकि, गृह मंत्री, उपमुख्यमंत्री डी. के. शिवकुमार या वरिष्ठ भाजपा नेताओं ने किसी नाम का उल्लेख नहीं किया, लेकिन आधिकारिक सूत्रों और सदन में कुछ भाजपा विधायकों ने उक्त व्यक्ति की पहचान महेश शेठ्टी थिमारोडी के रूप में की।

थिमारोडी ने उज्जरी की रहने वाली प्री-यूनियसिटी की द्वितीय वर्ष की छात्रा के लिए न्याय की लड़ाई का नेतृत्व किया था। छात्र के साथ 2012 में दक्षिण कन्नड़ जिले के धर्मस्थल नगर में बलात्कार किया गया था और उसकी हत्या कर दी गई थी। थिमारोडी उन लोगों में प्रमुख रूप से शामिल है, जिन्होंने पिछले दो दशकों में उस स्थान पर सामूहिक हत्या, बलात्कार और शवों को सामूहिक रूप से दफन किये जाने के दावों के बाद न्याय और जांच की मांग की।

राज्य सरकार द्वारा गठित विशेष जांच दल (एसआईटी) धर्मस्थल में सामूहिक हत्या, बलात्कार और सामूहिक रूप से शवों



को दफन किये जाने के दावों की जांच कर रहा है। परमेश्वर ने कहा, “क्या आपको लगता है कि सरकार इतनी लाचार है? मैं समझ नहीं पा रहा हूँ... उस व्यक्ति (जिसने मुख्यमंत्री पर आरोप लगाए) को बड़ा न बनाएं। उस व्यक्ति के खिलाफ कई मामले दर्ज हैं। मैंने उस व्यक्ति के विरुद्ध कार्रवाई के निर्देश दिए हैं। ऐसे लोगों को यूं ही नहीं छोड़ा जा सकता।”

उन्होंने कहा, “देश में कानून हैं, हम कानून का सहारा लेंगे और सुनिश्चित करेंगे कि उसे सजा मिले। हम कड़ी कार्रवाई करेंगे।” हालांकि, भोजनावकाश के बाद इस मुद्दे पर, राज्य के गृह मंत्री ने सदन को बताया कि ये आरोप मौजूदा सरकार बनने से पहले 27 मई 2023 को लगाए गए थे।

उन्होंने कहा, “उसने अभी कुछ नहीं कहा है, शायद मुझे लगता है कि जब उसने बोला था, हमारी सरकार पूरी तरह से बनी भी नहीं

थी। मुझे नहीं पता कि विपक्ष ने अब यह मुद्दा क्यों उठाया।”

परमेश्वर ने कहा कि उस व्यक्ति के खिलाफ 18 मामले दर्ज हैं और उन्होंने कानून के अनुसार उसके खिलाफ निर्मम कार्रवाई करने का संकल्प लिया है। इससे पहले, शून्यकाल के दौरान विधानसभा में विपक्ष के नेता आर अशोक ने जानना चाहा कि मुख्यमंत्री सिद्धरामय्या के खिलाफ हत्या के आरोप लगाने के बावजूद सरकार ने कोई कार्रवाई क्यों नहीं की। उन्होंने कहा, “विधानसभा का सत्र चल रहा है और धर्मस्थल मुद्दे पर चर्चा हुई है। धर्मस्थल में सिलसिलेवार हत्याओं का आरोप लगाने वाले एक व्यक्ति ने दावा किया है कि मुख्यमंत्री 28 लोगों की हत्या में शामिल हैं। सत्र के दौरान मुख्यमंत्री पर आरोप लगाए जा रहे हैं, क्या यह गुंडा राज है?”

अशोक ने सवाल किया, “क्या सरकार

इन आरोपों की भी जांच के लिए एक एसआईटी गठित करेगी और क्या आप बताए गए स्थानों पर भी खुदाई करवाएंगे?” उन्होंने मांग की कि राज्य के गृह मंत्री इस पर जवाब दें और सरकार की ओर से बयान दें। भाजपा विधायक सुनील कुमार ने पूछा कि क्या सरकार मुख्यमंत्री पर लगे आरोपों को स्वीकार कर रही है या अगर वे झूठे हैं तो क्या कार्रवाई की जाएगी।

उन्होंने कहा, “अगर आप चुप हैं, तो इसका मतलब है कि आरोप सही हैं। अगर नहीं, तो कार्रवाई करें।” इस पर परमेश्वर ने कहा, “हम चुप नहीं हैं, हम मुंहतोड़ जवाब देंगे।”

एक अन्य भाजपा विधायक सुरेश कुमार ने कहा, “अशोधित मल-जल” सोशल मीडिया पर दिखाई दे रहा है।

उपमुख्यमंत्री डी. के. शिवकुमार ने हस्तक्षेप करते हुए कहा कि भाजपा के एक राष्ट्रीय महासचिव पर भी आरोप लगाए गए हैं। उन्होंने कहा, “मैं यह कहना चाहता हूँ कि ऐसे लोगों का नाम न लें और उन्हें नेता न बनाएं। राज्य के गृह मंत्री कार्रवाई करेंगे।” शिवकुमार ने कहा कि कांग्रेस विधायक शिवलिंगे गौड़ा द्वारा विधायक दल की बैठक में इस मामले को उनके ध्यानार्थ लाए जाने के बाद उन्होंने सिद्धरामय्या को उनके खिलाफ लगे आरोपों के बारे में सूचित किया।

उन्होंने कहा, “सिद्धरामय्या उस समय तक आरोपों से अवात नहीं थे। मैंने उन्हें इसके बारे में बताया। इसके बाद, उन्होंने गृह मंत्री को आवश्यक निर्देश दिए और वह (गृह मंत्री) इस पर कार्रवाई करेंगे।”

बधाई



बेंगलूरु में सोमवार को गदग जिले के मुंदरागी तालुक के मुरुडी टांडा निवासी युवा रमेश बुदिहाल को बधाई देते हुए मुख्यमंत्री सिद्धरामय्या। रमेश ने हाल ही में आयोजित एशियाई सर्किंग चैंपियनशिप में कांस्य पदक जीतने वाले भारत के पहले सर्फर बने। मुख्यमंत्री ने सर्फर रमेश बुदिहाल को शुभकामनाएं देते हुए कहा कि उन्होंने राज्य का नाम अंतरराष्ट्रीय स्तर पर ऊंचा किया है।

जनता को अंग्रेजी में जानकारी उपलब्ध कराने की बीबीएमपी की नीति निंदनीय : पुरुषोत्तम बिलिमाले

दक्षिण भारत राष्ट्रमत
dakshinbharat.com

बेंगलूरु। कन्नड़ विकास प्राधिकरण के अध्यक्ष डॉ. पुरुषोत्तम बिलिमाले ने सोशल मीडिया पर प्रसारित हो रहे उस वीडियो की निंदा की है जिसमें संपत्ति कर भुगतान के संबंध में बृहद बेंगलूरु महानगर पालिका द्वारा जनता को जारी किए गए नोटिस, जो केवल अंग्रेजी में हैं, के खिलाफ अपील करने की प्रक्रिया के बारे में बताया गया है। इस संबंध में निगम के मुख्य आयुक्त महेश्वर राव को पत्र लिखने वाले बिलिमाले ने कहा कि यद्यपि राज्य सरकार के एक स्थानीय निकाय के रूप में बीबीएमपी की प्राथमिक जिम्मेदारी है कि वह अपने प्रशासन में कन्नड़ भाषा को प्राथमिकता दे, लेकिन यह उचित नहीं है कि उसने केवल अंग्रेजी में जानकारी उपलब्ध कराई है। उन्होंने कहा कि इस लापरवाही के लिए जिम्मेदार अधिकारियों के खिलाफ तत्काल अनुशासनात्मक कार्रवाई की जानी चाहिए और कोई भी जानकारी प्रदान करने समय

कन्नड़ भाषा को प्राथमिकता दी जानी चाहिए।

जनवरी 2025 में कन्नड़ विकास प्राधिकरण द्वारा निगम की कन्नड़ कार्यान्वयन प्रगति समीक्षा बैठक में इस तरह की अनियमितताओं को रोकने के लिए निगम में एक स्थायी निगरानी प्रणाली लागू करने का सुझाव दिए जाने का उल्लेख करते हुए, बिलिमाले ने याद दिलाया कि निगम के पूर्व मुख्य आयुक्त तुषार गिरिनाथ ने तुरंत कन्नड़ इकाइयों की स्थापना का आदेश जारी किया था। बिलिमाले ने कहा कि इन कन्नड़ इकाइयों को सक्रिय रूप से काम करना चाहिए और यह सुनिश्चित करने का प्रयास करना चाहिए कि निगम के प्रशासन में कन्नड़ भाषा को सर्वोच्च स्थान मिले।

यह कहते हुए कि विभाग को वाहनों की आवाजाही के लिए लाइसेंस जारी या नवीनीकरण करते समय इस पर विशेष ध्यान देना होगा, बिलिमाले ने सुझाव दिया कि परिवहन विभाग इस मुद्दे को तुरंत एक अभियान के रूप में उठाए और राज्य में संचालित निजी परिवहन संगठनों को अपने वाहनों पर कन्नड़ में नेमप्लेट और नाम लगाने के लिए तुरंत कार्रवाई करने का निर्देश दे। बिलिमाले ने नियमों का उल्लंघन करने वाले संगठनों के खिलाफ कानूनी कार्रवाई करने के भी निर्देश दिए हैं।

निजी बसों पर कन्नड़ में लिखे नामों पर कार्रवाई करें

कर्नाटक राज्य में चलने वाली स्थानीय लोगों की कई बसों के नाम और नेमप्लेट पूरी तरह से गायब हैं, और परिवहन विभाग को तत्काल

हृदयाघात से बचाव के लिए घबराहट नहीं, बल्कि जीवनशैली में बदलाव जरूरी: शरणप्रकाश पाटिल

दक्षिण भारत राष्ट्रमत
dakshinbharat.com

बेंगलूरु। चिकित्सा शिक्षा एवं कौशल विकास मंत्री डॉ. शरणप्रकाश आर. पाटिल ने कर्नाटक में हृदयाघात की बढ़ती घटनाओं को लेकर नागरिकों को अनावश्यक रूप से घबराने से बचने का आश्वासन दिया है। उन्होंने जोर देकर कहा कि नियमित व्यायाम, प्राणायाम, स्वस्थ आहार, समय पर नींद और तनाव प्रबंधन जैसे जीवनशैली में बदलाव ऐसी स्वास्थ्य समस्याओं से बचा सकते हैं।

विधान परिषद में कांग्रेस सदस्य दिनेश गुलीगौड़ा के एक प्रश्न का उत्तर देते हुए, डॉ. पाटिल ने कहा कि हालांकि चिंताएं बढ़ रही हैं, लेकिन आंकड़े पिछले वर्षों की तुलना में कोई उल्लेखनीय वृद्धि नहीं दिखाते हैं। उन्होंने स्पष्ट किया, औसतन, 5-6 प्रतिशत मामले हृदय संबंधी होते हैं, और इस वर्ष भी यही रुझान बना हुआ है।



छिटपुट घटनाओं से लोगों में भय पैदा नहीं होना चाहिए। उन्होंने आगे कहा कि गतिहीन जीवनशैली, तनाव, मोटापा, शराब का सेवन, धूम्रपान, नशीली दवाओं का सेवन और परिवारिक इतिहास जैसे कारण हृदय रोग के प्रमुख कारण हैं। उन्होंने कोविड के बाद के प्रभावों को दिल के दौरे के मामलों से जोड़ने वाली अफवाहों को खारिज करते हुए कहा, इस तरह के किसी संबंध का कोई सबूत नहीं है।

जयदेया हृदय रोग विज्ञान संस्थान के निदेशक डॉ. के.एस.

रवींद्र के नेतृत्व वाली एक समिति और स्वास्थ्य विभाग के एक कार्यबल ने अपनी रिपोर्ट में पहले ही पुष्टि कर दी है कि जनता की आशंकाएं निराधार हैं।

कर्नाटक भर में सुपर-स्पेशलिटी अस्पताल

डॉ. पाटिल ने घोषणा की कि सरकार ने सभी जिला सरकारी अस्पतालों में सुपर-स्पेशलिटी अस्पतालों की स्थापना अनिवार्य कर दी है। उन्होंने कहा, मुख्यमंत्री सिद्धरामय्या ने इन सुविधाओं की अनिवार्य स्थापना के निर्देश दिए हैं और कई जिलों में इनका संचालन शुरू हो चुका है। इसके साथ ही ट्रामा सेंटर भी शुरू किए जाएंगे। बेंगलूरु, मैसूर, कलबुर्गी और हुबल्लली के जयदेव संस्थानों में सुपर-स्पेशलिटी अस्पताल पहले से ही कार्यरत हैं। बागलकोट, यादगीर और रायचूर में नई सुविधाएं जल्द ही शुरू होंगी, जबकि बीदर, कोपल और बेलगामी इकाइयों का उद्घाटन अगले तीन महीनों के भीतर होने की उम्मीद है।



एफसीआई ने किया आशुभाषण प्रतियोगिता का आयोजन

दक्षिण भारत राष्ट्रमत
dakshinbharat.com

बेंगलूरु। भारतीय खाद्य निगम के क्षेत्रीय कार्यालय द्वारा सोमवार को नगर राजभाषा कार्यान्वयन समिति (उपक्रम) के तत्वावधान में अंतर पीएसयू राजभाषा सौहार्द उत्सव के रूप में आशुभाषण प्रतियोगिता का आयोजन किया गया। इसमें सार्वजनिक क्षेत्र के उपक्रमों के 41 कार्मिकों ने हिस्सा लिया। प्रतियोगिता का शुभारंभ उप महाप्रबंधक (क्षेत्र) शेखर अरविंद,

उप महाप्रबंधक (क्षेत्र) रमेश नायक, सहायक महाप्रबंधक (राजभाषा) संजय कुमार सेठी, उप निदेशक (राजभाषा) कांकी बोर्ड डॉ. धीरज कुमार मिश्र ने दीप प्रज्वलित कर किया। शेखर अरविंद ने सभी प्रतिभागियों को शुभकामनाएं दीं।

इस प्रतियोगिता में नराकास (उपक्रम), बेंगलूरु के सदस्य सचिव संजय कुमार पांडेय, मुख्य प्रबंधक (राजभाषा) एवं नराकास (उपक्रम) के उप समिति के सदस्य नवीन चंद्रा, वरिष्ठ उ.म.प्र.(रा.भा.), भेल एवं अन्य

सदस्यगण द्वारा सभी प्रतिभागियों का हौसला बढ़ाया गया। आशुभाषण प्रतियोगिता में डॉ. धीरज कुमार मिश्र ने जज की भूमिका निभाई। प्रतियोगिता में हिंदीतर और हिंदी भाषी अंतर पीएसयू कार्मिकों ने विचार व्यक्त किए। विजेताओं को नगर राजभाषा कार्यान्वयन समिति (उपक्रम) की अर्द्ध वार्षिक बैठक में पुरस्कृत किया जाएगा। सभी प्रतिभागियों को निगम की ओर से स्मृति चिह्न दिए गए। कार्यक्रम का समन्वय एवं संचालन प्रबंधक (राजभाषा) मनोज कुमार साव ने किया।

‘बेंगलूरु प्रीमियम’ मकानों के महंगा होने के मामले में दुनिया के 46 शहरों में चौथे स्थान पर

दक्षिण भारत राष्ट्रमत
dakshinbharat.com

बेंगलूरु/नई दिल्ली। ‘बेंगलूरु प्राइम’ आवासीय संपत्तियों की कीमतों में वृद्धि के मामले में दुनिया भर के 46 शहरों की सूची में चौथे स्थान पर है। रियल एस्टेट सलाहकार नाइट फ्रैंक के अनुसार,

इस सूची में मुंबई छठे जबकि दिल्ली 13वें स्थान पर है। नाइट फ्रैंक की दूसरी तिमाही (अप्रैल-जून) की प्राइम ग्लोबल सिटीज इंडेक्स’ (पीजीसीआई) 2025 रिपोर्ट के अनुसार, ‘प्राइम’ आवासीय संपत्तियों की कीमत में 25.2 प्रतिशत की वार्षिक वृद्धि के साथ सियोल (दक्षिण कोरिया) पहले स्थान पर है। तोक्यो (जापान)



16.3 प्रतिशत की वार्षिक वृद्धि के साथ दूसरे स्थान पर और दुबई 15.8 प्रतिशत की वार्षिक वृद्धि के साथ तीसरे स्थान पर है।

‘प्राइम ग्लोबल सिटीज इंडेक्स’ एक मूल्यांकन-आधारित सूचकांक है जो दुनिया भर के 46 शहरों में प्रमुख आवासीय संपत्तियों की कीमतों में उतार-चढ़ाव पर नजर रखता है। देश में बेंगलूरु में ‘प्राइम’ आवासीय संपत्तियों की कीमतों में 10.2 प्रतिशत, मुंबई में 8.7 प्रतिशत और दिल्ली में 3.9 प्रतिशत की वृद्धि देखी गई।

सलाहकार ने बताया कि जून 2025 तक औसत ‘वैश्विक प्राइम’ आवासीय कीमतों में 2.3 प्रतिशत की वृद्धि होगी। नाइट फ्रैंक ने बयान में कहा, ‘प्राइम’ आवासीय मूल्य वृद्धि में वैश्विक मंदी के बावजूद भारतीय शहर मजबूत प्रदर्शन कर रहे हैं जो मजबूत मांग, सीमित प्राइम’ आपूर्ति और शहरी केंद्रों में निरंतर धन सृजन को दर्शाता है।

निसार उपग्रह के प्रक्षेपण में सहयोग के लिए इसरो ने आईटीआई लि. की सराहना की

बेंगलूरु/पलक्कड़/दक्षिण भारत। प्रमुख दूरसंचार विनिर्माण कंपनी आईटीआई लिमिटेड की इसरो ने 30 जुलाई को जीएसएलवी एफ16 के जरिए निसार उपग्रह के सफल प्रक्षेपण के लिए एवियोनिक्स सिस्टम के समयबद्ध कक्षा में स्थापित किया। इस उपलब्धि को इसरो ने कई साझेदारों के साथ संभव बनाया। आईटीआई लि.,

पलक्कड़ एक प्रमुख औद्योगिक साझेदार है, जिस पर वीएसएससी लगातार एवियोनिक्स पैकेज के निर्माण के लिए निर्भर रहा है। आईटीआई लि., पलक्कड़ द्वारा निर्मित 28 एवियोनिक्स पैकेज और 18 एचएमएसए पैकेज (हेड-एंड माउंटेड सेफ आर्म) जीएसएलवी एफ16 में निसार उपग्रह के साथ सफलतापूर्वक उड़ान भरी। यह मिशन एक महत्वपूर्ण मील का पत्थर है, क्योंकि नासा और इसरो के बीच पहला संयुक्त पृथ्वी-अवलोकन मिशन है।

जीएसएलवी एफ16 में निसार उपग्रह का सफल प्रक्षेपण इसलिए महत्वपूर्ण है, क्योंकि इस परिष्कृत पृथ्वी अवलोकन उपग्रह को नासा और इसरो द्वारा विकसित किया गया है, ताकि दोहरे-बैड रडार का उपयोग करके पृथ्वी की सतह पर होने वाले परिवर्तनों का सूक्ष्मता से अध्ययन किया जा सके और हाई



आईटीआई लि. के अध्यक्ष एवं प्रबंध निदेशक राजेश राय ने कहा, ‘इसरो से यह सराहना प्राप्त करना बहुत गर्व का क्षण है। हमारे पास अत्याधुनिक विनिर्माण क्षमताएं हैं और यह तथ्य कि इसरो ने लगातार आईटीआई पर अपना भरोसा जताया है, पलक्कड़ इकाई द्वारा किए जा रहे उच्च गुणवत्ता वाले कार्य का बड़ा प्रमाण है।’

स्पीड डेटा प्राप्त किया जा सके। 1.5 बिलियन डॉलर की अनुमानित लागत के साथ, निसार संभवतः दुनिया का सबसे

महंगा पृथ्वी-उपग्रह है। इस अवसर पर आईटीआई लि. के अध्यक्ष एवं प्रबंध निदेशक राजेश राय ने कहा, ‘इसरो से यह

सराहना प्राप्त करना बहुत गर्व का क्षण है। हमारे पास अत्याधुनिक विनिर्माण क्षमताएं हैं और यह तथ्य कि इसरो ने लगातार आईटीआई पर अपना भरोसा जताया है, पलक्कड़ इकाई द्वारा किए जा रहे उच्च गुणवत्ता वाले कार्य का बड़ा प्रमाण है।’

उन्होंने कहा, ‘आईटीआई लि. ने पहले भी इसरो को एलवीएम3 एम2/वनवेब इंडिया-1 मिशन, चंद्रयान, मंगलयान, आदित्य एल1 आदि प्रक्षेपण अभियानों में सहयोग किया है। हमें इस बात पर बहुत गर्व है कि इसरो हमें एक भरोसेमंद साझेदार के रूप में देखाता है। हम इसरो के प्रतिष्ठित मानव मिशन ‘गगनयान’ सहित आने वाले कई अन्य मिशनों के लिए साझेदारी करने के लिए तत्पर हैं।’ उन्होंने कहा, ‘निसार का यह सफल प्रक्षेपण, टेक्नोलॉजी के क्षेत्र में आगे बढ़ने वाले और भारत को गौरवान्वित करने वाले संगठनों

की सहायता करने एवं उनके साथ साझेदारी करने की हमारी अटूट प्रतिबद्धता को सुदृढ़ करता है।’

इलेक्ट्रॉनिक्स उत्पादन समूह ईएसई (इसरो - इलेक्ट्रॉनिक्स सिस्टम एक्ट्यूएटर्स एंटीटी) की समूह निदेशक शोना अब्राहम ने कहा, ‘उद्योगों का वीएसएससी कर्मियों को एवियोनिक्स सिस्टम के निर्माण में इसरो के मानकों का पालन करते हुए अटूट सहयोग इस संयुक्त उद्यम की सफलता में योगदान है। हम जीएसएलवी एफ16 के लिए कुछ एवियोनिक्स पैकेज के निर्माण और परीक्षण में आईटीआई, पलक्कड़ की टीम के प्रयासों की सराहना करते हैं। हम इस मिशन को बड़ी सफलता बनाने में आईटीआई की भूमिका और समर्पण की सराहना करते हैं और भविष्य के सभी उद्यमों में इसके समर्थन की उम्मीद करते हैं।’

आईआरईएल (इंडिया) लिमिटेड	
(पूर्व में इंडियन रेयर अर्थर्स लिमिटेड) रेयर अर्थर्स लिमिटेड, कोयंबटूर, महाराष्ट्र purchase-red@irel.co.in सीआईएन : U15100MH1950G0008187 एक आईएसओ 9001:2015, आईएसओ 14001:2015 एवं आईएसओ 45001:2018 कम्पनी	
निविदा सूचना	
आईआरईएल (इंडिया) लिमिटेड, रेयर अर्थर्स डिजिटल मिन्सलिखित आइटम / नौकरी विवरण के लिए निविदा आमंत्रित करता है:	
आइटम/नौकरी का विवरण	जीईएम पोर्टल में निविदा की उपलब्धता
एल्यूमिनियम ट्रीटमेंट प्लांट (इंटीपी) केक प्रोसेसिंग	20.08.2025
कास्टिक सोडा लाइव की खरीद	21.08.2025
ऑक्सालिक एसिड क्रिस्टल की खरीद	22.08.2025
विस्तृत जानकारी के लिए निम्नलिखित वेबसाइट देखें : gem.gov.in, www.irel.co.in/tender-information https://eprocure.gov.in/cppn उपयुक्त निविदाओं में कोई भी बुझिंग / विस्तार केवल इन वेबसाइट पर होस्ट किया जाएगा। दिनांक : 14.08.2025 CBC 48145/12/0005/2526 जीएम एवं प्रमुख, आईसीडी	

दक्षिण पश्चिम रेलवे	
एसजीडीब्ल्यूएफ में फ्लाई एश की सार्वजनिक नीलामी बिक्री सूचना	
कार्य का नाम	नीलामी
नीलामी बिक्री का विवरण	सेटेलाइट गुड्स टर्मिनल व्हाइटफील्ड गुड्स शेंड में लगभग 64 टन फ्लाई एश की नीलामी
फ्लाईएश का आरक्षित मूल्य / कीमत	₹ 44,800 /- (₹ 0.70 /- प्रति कि.ग्रा. की दर से 64 टन फ्लाईएश के लिए) शब्दों में-चवालीस हजार आठ सौ रूपए मात्र।
निविदाएं जमा करने की अंतिम तिथि 05.09.2025 को 12.30 बजे तक	
सिस्तत विवरणों के लिए लिंक ऑन करें - www.sw.indianrailways.gov.in	
PUB/386/AAD360/PRB/SWR/2025-26	
अनाश्रित टिकटों की बुकिंग में आसानी के लिए Google Play Store से UTS मोबाइल ऐप डाउनलोड करें।	
South Western Railway - SWR SNRILY @SWRALMWAHQ @sw railways	



बिहार भवन में धूमधाम से मनाया गया कृष्ण जन्मोत्सव

बेंगलूरु/दक्षिण भारत। शहर के आरटी नगर स्थित बिहार भवन में शनिवार को सिद्धार्थ सांस्कृतिक परिषद, महिला मंडल द्वारा कृष्ण जन्मोत्सव धूमधाम से मनाया गया। परिषद सचिव पंडित राजगुरु ने भगवान श्रीकृष्ण के बाल झूला झुलाया एवं सुख समृद्धि की कामना की। राधा कृष्ण की झांकियां प्रस्तुत की गईं। भगवान को माखन-मिश्री के साथ-साथ 56 प्रकार के भोग लगाए गए। कृष्णा के रूप सज कर आए बच्चों ने मटकियां फोड़ी व महिलाओं ने अनेक सांस्कृतिक कार्यक्रम प्रस्तुत किए। इस कार्यक्रम में महिला मंडल की अध्यक्ष अमित झा, सचिव डेजी शर्मा, हीरा झा, अर्पणा झा, शीला देवी, कांति देवी, बेबी मिश्रा, बिंदु देवी, अश्व शर्मा, उषा झा, अनीशा मिश्रा उपस्थित थीं। अन्य पुरुष सदस्यों का भी सहयोग मिला। मंडल की सचिव डेजी शर्मा ने सबको धन्यवाद दिया।



'माइंडफुल बाइट्स' कार्यक्रम में प्रतिभागियों ने जाना जैन दर्शन

बेंगलूरु/दक्षिण भारत। जीतो साउथ लेडीज विंग द्वारा 'माइंडफुल बाइट्स' नामक एक अनूठा युवा कार्यक्रम आयोजित किया, जिसने कुल 100 बच्चों और किशोरों को प्राचीन जैन दर्शन तथा आधुनिक विज्ञान के मेल से जीवन जीने की प्रेरणा दी। चैयरपर्सन बबीता रायसोनी ने सभी का स्वागत किया। उन्होंने कहा कि जैन धर्म में जन्म लेना केवल परंपरा का हिस्सा

नहीं, बल्कि एक सोभाय है। हमें ऐसा धर्म मिला है जिसकी शिक्षाएँ सिर्फ आस्था नहीं, बल्कि गहन वैज्ञानिक सत्य हैं और यही हमारी असली ताकत है। उन्होंने अनेक उदाहरण दिए। बबीता ने कहा कि माइंडफुल बाइट्स का उद्देश्य बच्चों को यह समझाना है कि जैन धर्म नियमों का बोझ नहीं है, बल्कि जीवन जीने की एक जीवंत गाइड है। सत्र का संचालन रेखा विनोद ने

किया और सहसंयोजिका रेखा किशोर ने प्रशिक्षक निश्कृत जैन का परिचय दिया। मोटिवेशनल स्पीकर, टीनएज लाइफ कोच निश्कृत जैन ने अपनी सरल भाषा, रोचक उदाहरणों और इंटरैक्टिव प्रश्नोत्तरी से बच्चों को जैन धर्म के बारे में बताया। इस अवसर पर उपाध्यक्ष लता बोहरा व नीलम शांड, संयुक्त सचिव चंद्रा जैन सहित अनेक सदस्यों ने सेवा दी।



'फ्लेक्स टू फ्रीडम' में स्वतंत्रता संग्रहण का दिया संदेश

बेंगलूरु/दक्षिण भारत। जीतो नार्थ लेडीज विंग द्वारा राजाजीनगर फायर स्टेशन पर 'फ्लेक्स टू फ्रीडम' में स्वतंत्रता संग्रहण का संदेश कार्यक्रम का आयोजन किया। इस कार्यक्रम का उद्देश्य स्वतंत्रता का संदेश देते हुए समाज में फायर सेफ्टी और सुरक्षा के महत्व को उजागर करना था। मुख्य अतिथि के रूप में

उपस्थित जिला अग्निशमन अधिकारी प्रदीप जीसी ने फायर सेफ्टी एवं प्रिवेंशन पर विस्तार से जानकारी दी और लाइव डेमो के माध्यम से आपातकालीन परिस्थितियों में उठाए जाने वाले जरूरी कदम समझाए। चैयरपर्सन लक्ष्मी बाफना ने सभी का स्वागत किया। इस अवसर पर लेडीज द्वारा

अग्निशमक अफसरों को उनकी कार्यानिष्ठा के लिए सम्मानित किया। इस आयोजन में सुमन वेदमथा, तनुजा मेहता आदि उपस्थित थीं। हारय और जागरूकता से भरपूर एक नाट्य प्रस्तुति संयोजिका मोना आंचलिया, सहसंयोजिका सारिका और एवं नेहा भंडारी ने की। मुख्य सचिव रक्षा छाजेड़ ने संचालन किया।

अरिवन सेमलानी ने राजस्थान के मंत्री जोराराम को सौंपा ज्ञापन

बेंगलूरु/जयपुर/दक्षिण भारत। दक्षिण पश्चिम रेलवे बेंगलूरु के डिप्टीजन रेलवे उपसंयोजक परामर्शदात्री समिति के सदस्य अरिवन सेमलानी ने राजस्थान सरकार के पशुपालन एवं देवरस्थान विभाग के कैबिनेट मंत्री जोराराम कुमावत से जयपुर में मुलाकात कर आमजन की विभिन्न समस्याओं के शीघ्र निवारण की मांग के लिए ज्ञापन सौंपा। सेमलानी ने ज्ञापन में कहा कि सुनेपुर शहर सहित आसपास के हजारों प्रवासी बेंगलूरु व्यापार के लिए आते-जाते हैं और प्रतिदिन ट्रेनों का जवाईबांध रेलवे



स्टेशन पर उहराव नहीं होने से उन्हें परेशानी का सामना करना पड़ता है। जवाईबांध रेलवे स्टेशन पर नियमित

ट्रेनों का उहराव होने से प्रवासियों को अपने गांव आने-जाने में सुविधा हो इसके लिए जोधपुर-बेंगलूरु 16507 ट्रेन का प्रतिदिन जवाईबांध रेलवे स्टेशन पर उहराव हो व मेसूरु जाने वाली ट्रेन का भी उहराव हो। सेमलानी ने बिडुडा-पिरान-सहित गैस लाइन डलवाने एवं चाणीद से वाया बिडुडा-पिरान-बालराई को मेगा हाइवे से जोड़ने की मांग की। सेमलानी ने मंत्री से नागरिकों की समस्याओं का शीघ्र समाधान करवाने का आग्रह किया।

'आओ नींद को अपनी ताकत बनाए' विषयक कार्यशाला सम्पन्न

बेंगलूरु/दक्षिण भारत। तेरापंथ महिला मंडल राजाजीनगर के तत्वावधान में तेरापंथ भवन में 'आओ नींद को अपनी ताकत बनाए' विषयक कार्यशाला का आयोजन रविवार को किया गया। अध्यक्ष सुनीता कोठारी ने सभी का स्वागत करते हुए कहा कि शरीर को स्वस्थ रखने के लिए नींद की साधना हितकारी है। संयोजिका रंजिता बोथरा ने प्रशिक्षिका रेणु कोठारी का परिचय दिया। रेणु कोठारी ने 'नींद न आने के कारणों के बारे में बताते हुए कहा कि साधना द्वारा नींद पर विजय प्राप्त की जा सकती है।



उन्होंने कहा कि आसन, प्राणायाम, जप, ध्यान, प्रेक्षा, अनुप्रेक्षा, कायोत्सर्ग, मुद्रा, कलर थेरेपी, एक्जुप्रेसर आदि के अभ्यास से नींद अच्छी आती है। उन्होंने लघु कायोत्सर्ग व प्रेक्षाध्यान का अभ्यास

कराया। मंत्री अरुणा कोठारी ने संचालन किया। अध्यक्ष सुनीता कोठारी व पूर्व अध्यक्ष उषा चौधरी ने रेणु कोठारी का सम्मान किया। सहमंत्री सुरेखा श्रीश्रीमाल ने धन्यवाद दिया।

अच्छे कर्मों का फल शुभ व बुरे का फल अशुभ : आचार्य प्रभाकरसूरी

बेंगलूरु/दक्षिण भारत। शहर के महालक्ष्मी लेआउट स्थित चिंतामणि पार्थनाथ जैन मंदिर में चातुर्मासार्थ विराजित आचार्यश्री प्रभाकरसूरीश्वरजी ने अपने प्रवचन में कहा कि हम अच्छे कर्मों के सहारे स्वर्ग में जा सकते हैं और बुरे कर्मों द्वारा नरक में। मानव के पास ही प्रभु ने शक्ति प्रदान की है कि अपने अच्छे कर्मों के सहारे वह जीवन नैया को पार लगा सके। परमात्मा का हिसाब बिल्कुल साफ है। अच्छे कर्मों का फल शुभ व बुरे का फल अशुभ। भगवान कभी जोड़-घटाना नहीं करते हैं कि अच्छे कर्मों में से बुरे का फल निकालकर फल दे। जो जैसा करता है उसे वैसा ही भोगना पड़ता है।

यदि ऐसा नहीं होता तो श्रीराम भगवान होकर पिता दशरथ को बचा लेते, श्रीकृष्ण अभिमन्यु को बचा लेते, पर ऐसा हुआ नहीं, क्योंकि सबको अपने किए हुए शुभ या अशुभ कर्मों का फल अवश्य भोगना पड़ता है। अच्छे फल की प्राप्ति के लिए हम अच्छे कर्मों को करने के लिए प्रतिबद्ध रहना चाहिए। यदि हम थोड़ा-सा सजग व संवतर्त हो जाएं तो बात बनते देर नहीं लगेगी। प्रभु



कृपा से जीवन में यदि सत्ता, संपत्ति व सत्कार मिले तो उसे बचाए रखने के लिए यह आवश्यक है कि हम अपने अच्छे कर्मों में बढ़ोतरी करें। जीवन के सब मूल्य को समझें। प्रभु प्राप्ति में जो कर्म सहायक हों उन्हें ही करने का प्रयास करें। प्रभु को अपने से ज्यादा उसके बनाए गए नियम प्रिय हैं। जो नियमों में बंधकर जीवन यापन करता है वह लक्ष्य की प्राप्ति निःसंदेह करता है। कर्म को यदि हम पूजा बना ले तो बंधनों से मुक्ति भी संभव है। ट्रस्ट के नरेश बंबोरी ने पर्युषण पर्व के विविध आयोजनों के बारे में जानकारी दी। सभा में मुनिश्री महापद्मविजयजी, पद्मविजयजी, साध्वी तत्त्वज्ञाश्रीजी, गोयमरलाश्रीजी व परमप्रज्ञाश्रीजी उपस्थित थे।

गौसेवा कर मनाई श्रीकृष्ण जन्माष्टमी

हब्बली/दक्षिण भारत। स्थानीय वर्धमान स्थानकवासी जैन श्रावक संघ के तत्वावधान में मुनिश्री नवीनप्रज्ञा जी के साभिध्य में संचालित किशोर मंडल ने श्रीकृष्ण जन्माष्टमी के अवसर पर 'युवा मन-जैन धर्म संघ' कार्यक्रम के अंतर्गत 'गोपाल को गुड रोटी' कार्यक्रम के माध्यम से समाज के प्रत्येक घर से गुड और रोटी एकत्र की तथा शहर की विभिन्न गौशालाओं पिंजरपोल गौशाला, शांतिनाथ गौशाला तथा विश्व हिंदू परिषद द्वारा संचालित गौशाला में जाकर गायों को श्रद्धापूर्वक गुड और रोटी खिलाई और जन्माष्टमी मनाई। युवाओं ने श्रीकृष्ण की बाल लीलाओं का स्मरण करते हुए कर्म, करुणा और संस्कृति को आत्मसात किया तथा गौ सेवा के माध्यम से जन्माष्टमी को सार्थक बनाया। इस सेवा कार्य में मंडल अध्यक्ष विनीत गोलेच्छा, सचिव अक्षय गोगड़ सहित अनेक सदस्यों ने सेवा दी।



बहुआयामी व्यक्तित्व की धनी थीं साध्वी दर्शनप्रभा : डॉ वरुणमुनि

बेंगलूरु/दक्षिण भारत। शहर के चातुर्मासार्थ विराजित श्रमण संघीय उपप्रवर्तक पंकजमुनिजी की निश्ठा में डॉ वरुणमुनिजी ने दक्षिण सिंहनी, श्रमण संघीय उपप्रवर्तिनी डॉ. दर्शनप्रभाजी के सोमवार को शहर में संधारे सहित देवलोच गमन हो जाने पर अपने भावपूर्ण अप्रिंत करते हुए कहा कि साध्वी दर्शनप्रभाजी संयमप्रिय, स्पष्ट वक्ता, सकलमना और बहुआयामी व्यक्तित्व की धनी थीं। उनके चेहरे पर हमेशा ही मन्द मन्द मुस्कान नजर आती रहती थी। तप संयम में अनुरक्त सरलभाव वाली तथा परिश्रमों को समभाव पूर्वक सहन करने वाली साधक आत्मा के सुगति प्राप्त होना सरल है। वे ज्ञान, दर्शन और चरित्र साधना की त्रिवेणी संगम

थीं। कई बार उनके दर्शन, मिलने के सौभाग्य प्राप्त हुआ। उन्होंने सदैव वात्सल्यपूर्ण व्यवहार, जिज्ञासा, निष्ठा, श्रमण संघ संगठन को और मजबूत करने व गंभीर बढ़ाने में, निरन्तर विकास, एकता में आपके सत प्रयासों, कुशल मार्गदर्शन और दूरदर्शी सोच के लिए एवं उस ओर किए गए महान कार्यों के लिए संपूर्ण स्थानकवासी संघ समाज सदैव उनका ऋणी रहेगा। उनका इस तरह जाना संपूर्ण संघ-समाज के लिए एक अपूरणीय क्षति है जिसकी नज़रि होना निकट भविष्य में असंभव है। संतों ने साध्वीश्री के प्रति हार्दिक श्रद्धांजलि, भावांजलि अप्रिंत की। उप प्रवर्तक श्री पंकज मुनि जी ने भी दिवंगत आत्मा के प्रति अपने श्रद्धा सुपन अप्रिंत किए।

आध्यात्म हमें मुक्ति दिलाने का कार्य करता है : मुनि मलयप्रभसागर

बेंगलूरु/दक्षिण भारत। शहर के जिनकुशलसूरी जैन दावावाड़ी ट्रस्ट बसवनगुड़ी के तत्वावधान में चातुर्मास हेतु विराजित मुनि मलयप्रभसागरजी ने अपने प्रवचन में कहा कि हर व्यक्ति को प्रारंभिक रूप में कुछ सीखना होता है जो कि जीवन में धर्म के लिए भूमिका तैयार करता है। प्रारंभिक रूप से किया जाने वाला कर्म ही धर्म है, उसके पश्चात आध्यात्म में हम प्रवेश करते हैं। बच्चा जब जन्म लेता है तब अपने आत्म स्वरूप में आता है। जब परिवार और कर्मों का सहयोग उस आत्मा को मिलता है तब उसे धर्म की सीढ़ी मिलती है। आध्यात्म में प्रवेश करने से पहले उसे धर्म को ग्रहण करना होता है। धर्म हमारे चारों तरफ सुरक्षा चक्र बनाता है जो कि हमारी बाहरी की बातों से सुरक्षा करता है। धर्म हमें बंधन में लाने की शुरुआती भूमिका निभाता है और बांधने के बाद आध्यात्म हमें मुक्ति दिलाने का कार्य करता है। हमारी



आत्मा के विकास का कार्य आध्यात्म करता है। परमात्मा ने बताया है कि 22 परिश्रमों को सोचकर, जानकर और उनको आचरण में उतार कर एवं उन्हें जीतकर हमारे कर्मों को परास्त करना है, यही सत्यक दर्शन, ज्ञान, चरित्र और तप है। धर्म और आध्यात्मिक की भेद रेखा हमें जाननी और समझनी है। हम श्रावक जीवन में रहकर भी आध्यात्म में जी सकते हैं। हमारा जीवन अभी देह केंद्रित है और उसे आत्म केंद्रित बनाना है। जब वह देह से ऊपर उठकर आत्म केंद्रित हो जाएगा उस दिन हमें आत्मा का सही बोध हो जाएगा।

दही हांडी कार्यक्रम में 'भारत माता की जय' कहने पर हुई आलोचना पर जाह्नवी कपूर ने दी प्रतिक्रिया

नई दिल्ली/भाषा। अभिनेत्री जाह्नवी कपूर ने सोशल मीडिया पर आए अपने एक वीडियो को लेकर आलोचकों को करारा जवाब दिया, जिसमें वह जन्माष्टमी पर दही हांडी कार्यक्रम के दौरान भारत माता की जय कहती नजर आ रही हैं। मुंबई में शनिवार को आयोजित इस कार्यक्रम में जाह्नवी अपनी आगामी फिल्म मरु सुंदरी के प्रचार के प्रसिलोते में गई थीं।



'शब्द' की रचना गोष्ठी प्रभावी रही

दक्षिण भारत राष्ट्रमत
dakshinbharat.com

बेंगलूरु। दक्षिण भारत की प्रसिद्ध साहित्य संस्था 'शब्द' की गत रविवार को आयोजित मासिक रचनागोष्ठी में स्वतंत्रता की प्रबल गूँज आरंभ से अंत तक सुनाई दी। वरिष्ठ कवयित्री रचना उनियाल की अध्यक्षता में आयोजित रचनागोष्ठी का संचालन कवयित्री ऋताशेखर मधु ने किया। आजादी, प्रकृति, प्रेम, पावस और मानवीय सरोकार से ओतप्रोत इस कविता पाठ कार्यक्रम में गीतकार लोकेश मिश्र

ने चौंद के ब्याज से सुमधुर गीत सुनाए। 'शब्द' के कार्यक्रम संयोजक श्रीकांत शर्मा ने पावस केंद्रित लोकगीत सुनाए। हंसराज मुणोत और प्रकाश यादव ने आजादी के भाव से ओतप्रोत कविताएं सुनाई। सुधा दीक्षित की गजलों ने खूब प्रशंसा बटोरी। दीपक सोपारी तथा राजेन्द्र गुलेच्छा की कविताएं भी श्रोताओं द्वारा सराही गईं। गीता चौबे ने विविध भावों के गीत सुनाए। नमिता सिन्हा एवं ऋताशेखर मधु की काव्य प्रस्तुतियां भी अच्छी थीं। ऋता जी का संचालन बड़ा सधा हुआ था। रचना उनियाल का

अध्यक्षीय उद्बोधन तथा गीतों की प्रस्तुति प्रभावशाली रहा। 'शब्द' के अध्यक्ष श्रीनारायण समीर ने अपनी गजल सुनाने से पहले कविता की कलात्मकता और उसके रहस्य की चर्चा की। उन्होंने कहा कि कविता में समय की अनुगूँज बहुत मायने रखती है। कविता का अपना पक्ष और सुरपट दृष्टि होती है। आलोचक का काम इसी पक्ष एवं दृष्टि को समझना तथा उनके आधार पर कविता के महत्व का उद्घाटन करना होता है। लोकेश मिश्र के द्वारा धन्यवाद प्रस्ताव के साथ काव्य गोष्ठी संपन्न हुई।



सुख के सही मार्ग की खोज करो : आचार्य विमलसागरसूरी

कानून एवं संसदीय कार्य मंत्री एचके पाटिल ने किए संत दर्शन

दक्षिण भारत राष्ट्रमत
dakshinbharat.com

गदग। स्थानीय राजस्थान जैन भेतांबर मूर्तिपूजक संघ के तत्वावधान में सोमवार को जीरावला पार्थनाथ सभागृह में विशाल धर्मसभा में उपस्थित श्रद्धालुओं को संबोधित करते हुए जैनआचार्य विमलसागरसूरीजी ने कहा कि भीतर की उपलब्धियों को कोई छीन नहीं सकता। वे कभी नष्ट भी नहीं होती। इस सत्य को समझकर इच्छाओं, तुष्णाओं, कामनाओं और भोग-वासनाओं को कम करने की आवश्यकता है। लाख कोशिशों के बावजूद वे कभी पूरी नहीं हो सकती। ज्ञानियों के इस आशीर्वाद को हमेशा याद रखना चाहिए। ज्यों-ज्यों हम इच्छाओं और

वासनाओं की पूर्ति के लिए प्रयत्न करते हैं, त्यों-त्यों वे अधिक बढ़ती ही जाती हैं। वे तृप्ति का आश्वासन देकर मनुष्य को और अधिक अतृप्ति की ओर ले जाती हैं। आज तक के इतिहास में कोई भी व्यक्ति अपनी सभी इच्छाओं और वासनाओं को कभी पूरी नहीं कर सका। बस, यह अतृप्ति और असंतोष ही दुःख के कारण हैं। आचार्य विमलसागरसूरीजी ने कहा कि मनुष्य का मन सदैव सुख चाहता है, लेकिन जिस तरह हम जीते हैं, उससे दुःख ही मिलता है। सुख और दुःख सिर्फ बाहर से ही प्राप्त नहीं होते, भीतर से भी उत्पन्न होते हैं। बाहर के बाजय भीतर का प्रभाव अधिक होता है। सुख की तलाश में बाहर की दुनिया में हम किना भी भटकें, यदि उसका अस्तित्व हमारे भीतर नहीं है तो उसे कहीं से भी

प्राप्त नहीं किया जा सकता। सुख की प्राप्ति और दुःख से मुक्ति की मनुष्यजाति की दौड़ हर काल में रही है। हजारों कोशिशों के बाद भी सुख कम ही पड़ता है और दुःख ज्यादा ही मिलता है। इसलिए सबसे पहले सुख के सही मार्ग की तलाश जरूरी है। झ्रसंघ के अध्यक्ष पंकज बाफना ने बताया कि कर्नाटक सरकार के कानून एवं संसदीय कार्य मंत्री एचके पाटिल ने आचार्य विमलसागरसूरीजी से मुलाकात कर आशीर्वाद ग्रहण किया। जैनआचार्य ने उन्हें आशीर्वाद देते हुए कहा कि वे बिना किसी भेदभाव के सबकी उन्नति, सुरक्षा और न्याय के लिए काम करें। जैनआचार्य ने उनके पिता कृष्णगोड़ा पाटिल, पूर्व मुख्यमंत्री देवराज अर्से और निजलिगंगा के साथ के उनके परिचय का जिक्र किया।



उपासक संयम और सादगी की पहचान बनाएं : मुनि पुलकित

बेंगलूरु/दक्षिण भारत। शहर के तेरापंथ भवन गांधीनगर में चातुर्मासार्थ विराजित मुनि डॉ पुलकित कुमारजी के साभिध्य में उपासक सेमिनार एक कदम सेवा की ओर का संयम का सन्देश दिया गया। सेमिनार को संबोधित करते हुए मुनिश्री ने कहा कि उपासक गुरु इंगित की आराधना करने वाले होते हैं। गुरु दृष्टि की पालना करते हुए पर्युषण महापर्व की धर्म आराधना करवाने के लिए अलग अलग क्षेत्र में जाते हैं। उपासक बनाना सौभाग्य

की बात है। मुनिश्री ने उपासकों की अनुमोदना करते हुए कहा उपासक अपने समय और श्रम का सदुपयोग करते हुए निर्जला का लाभ उठा रहे हैं। उपासकों को अपनी सादगी और संयम की छाप छोड़ने वाले कार्य करना चाहिए। सकारात्मक चिंतन रखते हुए जिस क्षेत्र में भी जाए धर्म आराधना ज्यादा से ज्यादा हो बैसा प्रयास करना चाहिए। झ्वरिष्ठ उपासक महेंद्र दक ने कृतज्ञता ज्ञापित की। मुनि आदित्य कुमारजी ने विचार प्रस्तुत किया।

सेमिनार में 48 उपासक-उपासिकाओं का सम्मान तेरापंथी सभा की तरफ से किया गया। सुशील कुमार, पारसमल बाफना चामराजपेट ने मुनिश्री से अवाई तपस्या का प्रत्याख्यान लिया। पुष्पा सियाल द्वारा कंठी तप आराधना करने पर व गुरु दर्शनाई संघ यात्रा अहमदाबाद जाने वाले प्रायोजक परिवार के दीपक कात्रेला का सम्मान किया गया। सभा के मंत्री विनोद छाजेड़ ने संघ यात्रा का विवरण दिया।



विजयनगर में अणुव्रत क्रिएटिविटी प्रतियोगिताओं का हुआ आयोजन

बेंगलूरु/दक्षिण भारत। अणुव्रत समिति विजयनगर द्वारा कर्नाटक स्तरीय अणुव्रत क्रिएटिविटी कंटेस्ट 2025 का आयोजन तेरापंथ भवन और अहं भवन में किया गया। अध्यक्ष महेंद्र टेवा ने सभी का स्वागत किया। साध्वी संयमलताजी ने सभी बच्चों को नैतिकता प्रमाणिकता पर

जीवन यापन करने की सलाह दी और बच्चों को अणुव्रत के संकल्प की कर्वाए। इस आयोजन में भाग लेने वाले 150 विद्यार्थियों ने संगीत, भाषण, चित्रकला निबंध, काव्य रचना आदि प्रतियोगिताओं में भाग लिया। राष्ट्रीय संयोजक राजेश चावत ने देश भर में चलने वाले प्रतियोगिता के बारे

में जानकारी दी। इस अवसर पर कार्यक्रम की अध्यक्षता राष्ट्रीय पदाधिकारी कैलाश बोराणा ने की। अणुव्रत समिति सहित अन्य संबंधित संस्थाओं के पदाधिकारी उपस्थित थे। संचालन राजेश चावत व मंत्री अरिहंत कयाडिया ने किया। सम्पत्त चावत ने धन्यवाद दिया।